

5 فروری 2012ء کی صبح سے قبل شائع، نشر یا ٹیلی کاسٹ نہ کیا جائے

پریس انفارمیشن ڈیپارٹمنٹ
حکومت پاکستان



پریس ریلیز 197-02

یوم یکجہتی کشمیر (5 فروری 2012ء) کے موقع پر

صدر اسلامی جمہوریہ پاکستان جناب آصف علی زرداری کا پیغام

اسلام آباد، 4 فروری 2012ء

حکومت پاکستان اور پاکستان کے عوام یوم یکجہتی کشمیر اس عزم کے ساتھ مناتے ہیں کہ کشمیری عوام کی جائز جدوجہد اور ان کے بنیادی نیز ناقابل تردید حقوق کی غیر متزلزل حمایت کا اعادہ کر سکیں۔

چھ عشروں سے زیادہ عرصے پر محیط جدوجہد کے ذریعے کشمیری عوام نے اپنے وقار اور آزادی کو برقرار رکھنے، مساوات اور منصفانہ سلوک کی وکالت نیز اقوام متحدہ کی متعلقہ قراردادوں میں درج اپنے حق خود ارادیت کے وعدے کو پورا کرنے کیلئے ان گنت قربانیاں پیش کی ہیں۔

بلاشبہ یہ امر انتہائی اہمیت کا حامل ہے کہ دنیا بھر کے امن پسند اور منصف مزاج لوگ کشمیریوں کے اصولوں اور اقدار پر مشتمل موقف کی حمایت کرتے ہیں۔ یہ بات بھی انتہائی اہمیت کی حامل ہے کہ جموں و کشمیر کے لوگوں کے بنیادی انسانی حقوق کا احترام کیا جاتا ہے اور حمایت کی جاتی ہے۔

موجودہ سالوں میں جموں و کشمیر کے لوگوں کی پر امن جدوجہد مزید مستحکم ہو گئی ہے اور شدت اختیار کر گئی ہے۔ کشمیریوں کی مردوں، خواتین اور بچوں سمیت ایک نئی نسل اپنے بنیادی حقوق کیلئے دلیرانہ جدوجہد جاری رکھے ہوئے ہے۔ جموں و کشمیر کے تنازعہ کے پر امن حل کی تلاش کیلئے پاکستان کشمیریوں کے ساتھ مکمل یکجہتی کا اظہار کرتا رہے گا نیز ان کے منصفانہ موقف کی مکمل سیاسی، اخلاقی اور سفارتی حمایت فراہم کرتا رہے گا۔

☆☆☆

5 فروری 2012ء کی صبح سے قبل شائع، نشر یا ٹیلی کاسٹ نہ کیا جائے

5 فروری 2012ء کی صبح سے قبل شائع، نشر یا ٹیلی کاسٹ نہ کیا جائے

پریس انفارمیشن ڈیپارٹمنٹ
حکومت پاکستان



پریس ریلیز 204-02

وزیر اعظم سید یوسف رضا گیلانی کا یومِ بچپتی کشمیر پر پیغام

اسلام آباد، 04 فروری 2012ء

حکومت پاکستان اور پاکستانی قوم آج کشمیریوں کے ساتھ اظہارِ بچپتی میں برابر کے شریک ہے۔ اس موقع پر ہم کشمیری بھائیوں کو ان کے حقوق کے حصول کی جدوجہد میں اپنے بھرپور تعاون کا یقین دلاتے ہیں۔ کشمیر کے غیور اور بہادر عوام نے نسل در نسل بے شمار قربانیاں دی ہیں۔ اور گونا گوں مشکلات اور صعوبتوں کے باوجود آزادی کی شمع جلانے رکھی ہے۔ انہوں نے دنیا پر یہ ثابت کر دیا کہ وہ اپنی عزت اور وقار پر کوئی سمجھوتہ کریں گے اور نہ اپنے بنیادی حق کے حصول سے دستبردار ہوں گے۔

کشمیری عوام کی بنیادی انسانی حقوق کی یہ پرامن جدوجہد اور اصولوں کی جنگ نہ صرف قابل ستائش و تکریم ہے بلکہ بھرپور تعاون کا حق دار ہے پاکستان کا یہ موقف ہے کہ کشمیر کے متعلق اقوام متحدہ کے وعدوں کو اس کی قراردادوں کے مطابق پورا ہونا چاہیے۔ جنوبی ایشیاء میں پائیدار امن کے قیام کی خاطر مسئلہ کشمیر کو کشمیری عوام کے خواہشات اور امنگوں کے مطابق حل کرنا نہایت ضروری ہے جس کے بغیر اس خطے میں دیر پا امن کا خواب شرمندہ تعبیر نہ ہو سکے گا۔

پاکستان کی حکومت اور عوام کشمیری عوام کی اخلاقی، سیاسی، اور سفارتی حمایت ان کی خواہشات کے مطابق ان کے جائز حقوق کے حصول تک جاری رکھے گی۔

☆☆☆

5 فروری 2012ء کی صبح سے قبل شائع، نشر یا ٹیلی کاسٹ نہ کیا جائے